

काठमाडौँ जिल्ला अदालत
इजलाश
माननीय जिल्ला न्यायाधिश श्री शिशिरराज ढकाल
आदेश

यसमा फौ.न. ०७६-PC-५५६४ को नाता सम्बन्ध टुटाई सम्बन्ध बिच्छेद गरिपाउँ भन्ने बेहोरा को संयुक्त दरखास्त बमोजिम वादी ले प्रतिवादी संग अंश नलिने नदिने गरि सम्बन्ध बिच्छेद गर्ने र प्रतिवादीले पनि वादी संग अंश नलिने नदिने गरि सम्बन्ध बिच्छेद गर्न मन्जुर भएको मिलापत्र गर्न दुवै पक्ष राजी भई मिलापत्र को महत्वपूर्ण परिणाम सम्झी बुझी दुवै पक्ष मन्जुर गरि सम्बन्ध बिच्छेद मिलापत्र को कागजमा सहिछाप समेत गरेको हुँदा वादी प्रतिवादी दुवै पक्षले मुलुकी देवानी कार्य बिधि संहिता २०७४ को दफा १९३ र १९४ बमोजिम सम्बन्ध बिच्छेद गरि मिलापत्र गराई दिएको छ ।

वादीले अदालती दस्तुर वाफत रु.७००।- राखेको देखिदा केही प्रमाण नबुझ्दै प्रस्तुत मुद्दा मिलापत्र गरेकोले सोको २५% ले हुने रु.१७५।- कट्टा गरी बाकी रु.५२५।- नियमानुसार वादीलाई फिर्ता दिई प्रस्तुत मुद्दाको दायरीको लगत कट्टा गरी मिसील नियमानुसार गरी अभिलेख फाँट मा बुझाइदिनु।

न्यायाधिश

इति सम्बत २०७६ साल कार्तिक महिना २८ गते रोज ५ शुभम्.....

लिखितम् हामी तपसिलमा लेखिए बमोजिमका मानिसहरु आगे विपक्षी पत्नी चन्द्रा डुम्रे सँग म निवेदकको मिति २०७३/११/१ गतेका दिन सामाजिक वैदिक परम्परा अनुसार विवाह सम्पन्न भएको थियो । विवाह पश्चात केहि समय हाम्रो व्यवहार सामान्य भए पनि पछि मलाई विभिन्न किसिमको मानसिक यातना दिने नचाहिने लान्छना लगाई हेर विचार समेत नगरेकोले दुःख कष्ट पाई छुट्टै डेरा कोठा लिई जीवन गुजारा गरी आएकोले विपक्षी पत्नीसंग नाता सम्बन्ध टुटाई सम्बन्ध विच्छेद गरी पाउँ भनी हामी संयुक्तः निवेदक मध्ये म निवेदक वादी नवीन कुमार जोशीको निवेदन दावी । विपक्षीले निवेदनम उल्लेख गरेका कुरा झूटा हुन् । विपक्षलाई कुनै वास्ता नगरेको, मानसिक यातना दिएको, नचाहिने लान्छना लगाई हेरविचार नगरेको भन्ने कुराहरु झूटा हुन् । मैले विपक्षीलाई हेरविचार गरी माया ममता प्रदान गरी एक पत्नीले गर्नु पर्ने दायित्व पुरा गरी आएकी छु, तैपनि विपक्षीले के कारण मलाई झूटा व्यहोरा उल्लेख गरी मुद्दा दिएका हुन् थाहा भएन । यस प्रकार झूटा मुद्दा उल्लेख गरी दुख दिने पतिसँग बसि रहनु भन्दा सम्बन्ध विच्छेद गर्नु नै राम्रो हो, भन्ने व्यहोराको हामी संयुक्त निवेदक मध्ये म प्रतिवादी चन्द्रा डुम्रेको प्रतिउत्तर जिकीर । यस प्रकार आज सम्म हामी वादी प्रतिवादी झै-झगडा गर्दै आएको भए पनि हामी दुवै पक्षको साथिभाई इष्टमित्र बसि सम्झाउँदा झै-झगडा गर्नु भन्दा मिल्नु बेस भनी सम्झाएकोले हामी दुवै पक्ष घरसारमा मिली आएको व्यहोरा यो छ कि वादीले प्रतिवादीसँग अंश नलिने नदिने गरी सम्बन्ध विच्छेद गर्ने र प्रतिवादीले पनि वादीसँग अंश नलिने नदिने गरी सम्बन्ध विच्छेद गर्न मन्जुर गर्ने र अन्य कुरामा वादीले दाबी छाडी प्रतिवादीले प्रतिउत्तर जिकिर छाडी मिलापत्र गर्नु दुवै पक्ष राजी भई मिलापत्रको महत्वपूर्ण परिणाम सम्झी बुझी आजका मितिमा दुवै पक्षको तारेख खिची लेखिए बमोजिम सम्बन्ध बिच्छेद हुने गरि मिलापत्र गर्न हामी दुवै पक्ष मन्जुर भई हामी वादी

प्रतिवादी दुवै पक्षले मुलुकी देवानी कार्यविधि संहिता २०७४ को दफा १९३ बमोजिम यो मिलापत्रको व्यहोरा लेखी श्री काठमाडौं जिल्ला अदालतमा चढायौं ।

तपसिल

कंचनपुर जिल्ला शुक्लाफाटा न.पा. वडा न. ५ स्थायी घर भई का.जी.
चन्द्रागिरी न.पा. वडा न. ५ बस्ने रघुनाथ जोशीको नाति लक्ष्मी दत्त
जोशीको छोरा वर्ष ३१ को नवीन कुमार जोशी..... **वादी**

स्यांगजा जिल्ला थुम पोखरा गा.वि.स. वडा न. २ बस्ने केदार
डुम्रेको छोरी नवीन कुमार जोशीको पत्नी वर्ष २६ कि चन्द्रा
डुम्रे **प्रतिवादी**

इति सम्बत् २०७६ साल कार्तिक महिना २८ गते रोज ५ शुभम्|